

उत्तरांचल शासन

औद्योगिक विकास अनुभाग-1

संख्या: 259/ /VII-1/06/24-रिट/2006

देहरादून : दिनांक: 20 जून, 2006

कार्यालय ज्ञाप

जनपद-बागेश्वर के ग्राम कुनौली सुनेडा आदि में 8.38 वर्ग किमी० क्षेत्र में सोपस्टोन के प्रोस्पेक्टिंग लाईसेंस प्राप्त करने हेतु खनिज परिहार नियमावली, 1960 के अन्तर्गत आवेदिका श्रीमती जसदीप कौर पत्नी श्री हरदीप सिंह, निवासी 3/141, गुरुनानकपुरा, हल्द्वानी, जनपद-नैनीताल ने दिनांक 18.7.1995 को जिलाधिकारी कार्यालय, बागेश्वर में आवेदन पत्र प्रस्तुत किया है।

आवेदिका द्वारा अपना उक्त आवेदन अपूर्ण औपचारिकताओं के साथ किया गया। आवेदन पत्र में पायी गयी कमियों के निराकरण हेतु आवेदिका को उपजिलाधिकारी, बागेश्वर द्वारा पंजीकृत डाक से सूचना प्रसारित की गयी परन्तु वर्णित पत्र पर उनके द्वारा निवास न करने के कारण पंजीकृत पत्र मूलरूप में वापस आ गया। आवेदिका द्वारा अपना निवास स्थान बदलने की कोई सूचना जिलाधिकारी, बागेश्वर को प्रेषित नहीं की गयी।

खनिज परिहार नियमावली, 1960 के नियम 12(1) के अन्तर्गत प्रोस्पेक्टिंग लाईसेंस की स्वीकृति हेतु प्राप्त आवेदन पत्र को निरस्त करने से पूर्व आवेदिका को सुनवाई का अवसर (अधिकतम एक माह) दिये जाने का प्राविधान है, जो कार्यवाही जिलाधिकारी, बागेश्वर सार से पूर्व की गयी, को दृष्टिगत रखते हुए शासनादेश संख्या: 759/सात/04/120-ख/04; दिनांक 29 दिसम्बर, 2004 के माध्यम से आवेदिका श्रीमती जसदीप कौर के उक्त आवेदन पत्र दिनांक 18.7.1995 को निरस्त कर दिया गया। उक्त शासनादेश दिनांक 29 दिसम्बर, 2004 के अनुपालन में जिलाधिकारी, बागेश्वर द्वारा विज्ञापि संख्या: 306/तीस-खान/2004-05; दिनांक 22 जनवरी, 2005 के माध्यम से इच्छुक व्यक्ति/संस्थाओं को उक्त क्षेत्र में प्रोस्पेक्टिंग लाईसेंस हेतु आवेदन आमंत्रित किए गए।

उक्त निर्णयों को चुनौती देते हुए जसदीप कौर व तीन अन्य द्वारा रिट याचिका संख्या: 253(एम/बी)/2006 के माध्यम से मा० उच्च न्यायालय, नैनीताल में रिट याचिका दायर की गयी। उक्त वाद के सम्बन्ध में मा० उच्च न्यायालय की मा० डिविजन बेंच के अन्तरिम आदेश दिनांक 10.3.2006 द्वारा याचीगण को नोटिस के संदर्भ में वांछित अभिलेख प्रस्तुत करने हेतु दिनांक 10.3.2006 से एक माह का समय दिया गया परन्तु श्रीमती जसदीप कौर द्वारा मा० उच्च न्यायालय द्वारा उक्त आदेश दिनांक 10.3.2006 द्वारा दी गयी एक माह की समयसीमा जो कि दिनांक 09.4.2006 को समाप्त हो गयी, तक वांछित अभिलेख जिलाधिकारी कार्यालय, बागेश्वर या शासन में प्रस्तुत नहीं किये गये।

अतः श्रीमती जसदीप कौर पत्नी श्री हरदीप सिंह द्वारा प्रोस्पेक्टिंग लाईसेंस स्वीकृति हेतु प्रस्तुत उक्त आवेदन पत्र दिनांक 18.7.1995 को मा० उच्च न्यायालय के आदेश दिनांक 10.3.2006 के अनुरूप आदेश के दिनांक से एक माह की अवधि में उनके आवेदन पत्र दिनांक 18.7.1995 में पायी गयी कमियों का निराकरण न करने के कारण एतद् द्वारा अस्वीकृत किया जाता है।

(संजीव चौपड़ा)  
सचिव।

पृष्ठांकन संख्या: 259/ (1)VII-1/06/24-रिट/2006, तददिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. जिलाधिकारी, बागेश्वर।
2. अपर निदेशक, भूतत्व एवं खनिकर्म इकाई, उद्योग निदेशालय, देहरादून।
3. राष्ट्रीय सूचना एवं विज्ञान केन्द्र, सचिवालय परिसर, देहरादून।
4. श्रीमती जसदीप कौर पत्नी श्री हरदीप सिंह, निवासी 3/141, गुरुनानकपुरा, हल्द्वानी, जिला-नैनीताल।
5. गाँउ फाईल।

आज्ञा से,

(संजीव चौपड़ा)  
सचिव।